

គណៈកម្មាធិការជាតិដឹកនាំការងារ  
កំណែទម្រង់វិស័យសេដ្ឋកិច្ច និង វិស័យហិរញ្ញវត្ថុ  
លេខ ...០៧...២...ណ.ណ.ន./គ.ជ.ប.ច

**សេចក្តីណែនាំ  
ស្តីពី**

**ការរៀបចំ និងការបង្កើតគណៈកម្មាធិការ  
ទទួលបន្ទុកកិច្ចការនារី និងកុមារ នៅក្រុងឃុំ សង្កាត់ទូទាំងប្រទេស**

យោងព្រះរាជក្រមលេខ នស / រកត / ០៣០១ ០៥ ចុះថ្ងៃទី ១៩ ខែ មីនា ឆ្នាំ ២០០១ ដែលបានប្រកាស  
ឱ្យប្រើច្បាប់ស្តីពីការគ្រប់គ្រងរដ្ឋបាលឃុំ សង្កាត់ ។

អនុលោមតាមអនុក្រឹត្យលេខ២២ អនក្របក ចុះថ្ងៃទី ២៥ ខែ មីនា ឆ្នាំ ២០០២ ស្តីពីការធ្វើវិស័យការងារអំណាច  
តួនាទី និងភារកិច្ចនៅឱ្យក្រុមប្រឹក្សាឃុំ សង្កាត់ ។

អនុលោមតាមប្រកាសលេខ ១៨៨៤ ប្រក ចុះថ្ងៃទី ១៨ ខែ មេសា ឆ្នាំ ២០០២ ស្តីពីប្រតិភូកម្មអំណាច  
ដល់អភិបាលខេត្ត ក្រុង ក្នុងការជួយគាំទ្រដល់ក្រុមប្រឹក្សាឃុំ សង្កាត់ និង ប្រកាសលេខ ៩៤០ ប្រក ចុះថ្ងៃទី ១៦ ខែ  
កញ្ញា ឆ្នាំ ២០០៤ ស្តីពីការរៀបចំ និងការប្រព្រឹត្តទៅនៃអង្គភាពរដ្ឋបាលមូលដ្ឋានខេត្ត ក្រុង ។

ផ្អែកតាមបទពិសោធន៍នៃកិច្ចដំណើរការរបស់គណៈកម្មាធិការទទួលបន្ទុកកិច្ចការនារី និងកុមារឃុំ សង្កាត់  
ដែលបានអនុវត្តចាប់តាំងពីឆ្នាំ ២០០៤ កន្លងមក បានបង្ហាញឱ្យឃើញអំពីតួនាទីដ៏សំខាន់របស់គណៈកម្មាធិការទទួល  
បន្ទុកកិច្ចការនារី និងកុមារ ក្នុងការជួយដល់ក្រុមប្រឹក្សាឃុំ សង្កាត់ និងមេឃុំ ចៅសង្កាត់ ពាក់ព័ន្ធបញ្ហានារី និងកុមារ  
នៅក្នុងឃុំ សង្កាត់នីមួយៗ ។

ផ្អែកលើបទពិសោធន៍នេះ គណៈកម្មាធិការជាតិដឹកនាំការងារកំណែទម្រង់វិស័យសេដ្ឋកិច្ច និងវិស័យហិរញ្ញវត្ថុ  
កិច្ចប្រជុំលើកទី៣ កាលពីថ្ងៃទី១២ ខែកក្កដា ឆ្នាំ២០០៧ បានទទួលស្គាល់ភាពសំខាន់នៃគណៈកម្មាធិការនេះ ហើយបាន  
សម្រេចគាំទ្រដល់ឃុំ សង្កាត់ក្នុងការរៀបចំ និងការបង្កើតនូវគណៈកម្មាធិការទទួលបន្ទុកកិច្ចការនារី និងកុមារនៅគ្រប់  
ឃុំ សង្កាត់ទូទាំងប្រទេសតាមគោលការណ៍ដូចខាងក្រោម ៖

**១- គោលការណ៍ទូទៅ**

ឃុំ សង្កាត់នីមួយៗត្រូវបង្កើតគណៈកម្មាធិការមួយឈ្មោះថា " គណៈកម្មាធិការទទួលបន្ទុកកិច្ចការនារី និងកុមារ  
ឃុំ សង្កាត់ " ជាអក្សរកាត់ហៅថា " គ.ក.ន.ក " ដើម្បីផ្តល់យោបល់ និងជួយកិច្ចការពាក់ព័ន្ធនារី និងកុមារ នៅក្នុងឃុំ  
សង្កាត់របស់ខ្លួន ។

ការបង្កើតគណៈកម្មាធិការនេះមានគោលបំណងចូលរួមក្នុងការអនុវត្តនូវគោលនយោបាយរបស់រាជរដ្ឋាភិបាល  
និងតួនាទី ភារកិច្ចទាំងឡាយ ដែលពាក់ព័ន្ធកិច្ចការនារី និងកុមារ នៅឃុំ សង្កាត់ ។

២

**២. សមាសភាព**

គណៈកម្មាធិការទទួលបន្ទុកកិច្ចការនារី និងកុមារឃុំ សង្កាត់ ត្រូវមានសមាសភាព ដូចខាងក្រោម +

- មេឃុំ ចៅសង្កាត់ ជាប្រធាន
- ជំទប់ទី២ ចៅសង្កាត់រងទី២ ជាអនុប្រធាន
- អ្នកទទួលបន្ទុកកិច្ចការនារី និងកុមារឃុំ សង្កាត់ ជាសមាជិកអចិន្ត្រៃយ៍
- ស្មៅនឃុំ សង្កាត់ ជាសមាជិក
- នាយ ឬ នាយរងប៉ុស្តិ៍នគរបាលរដ្ឋបាលឃុំ សង្កាត់ ១ រូប ជាសមាជិក
- នាយកសាលា ឬ តំណាង ១ រូប ជាសមាជិក
- ប្រធានមណ្ឌលសុខភាព ឬ តំណាង ១ រូប ជាសមាជិក
- មេភូមិ ឬ អនុប្រធានភូមិ ១ រូប គ្រប់ភូមិ ជាសមាជិក

សមាជិកគណៈកម្មាធិការនេះ អាចមានការប្រែប្រួល ដោយយោលទៅតាមចំនួនភូមិក្នុងឃុំ សង្កាត់នីមួយៗ ។  
ដើម្បីលើកកម្ពស់ដល់ការចូលរួមរបស់ស្ត្រី គណៈកម្មាធិការនេះត្រូវមានសមាជិកជានារីយ៉ាងតិច ៤០% នៃសមាជិក ទាំងអស់ ។

ករណីមេឃុំ ចៅសង្កាត់ ឬ ជំទប់ទី២ ចៅសង្កាត់រងទី២ ជានារី និងជាប្រធានគណៈកម្មាធិការ ត្រូវជ្រើសរើសសមាជិកម្នាក់ក្នុងចំណោមសមាជិកក្រុមប្រឹក្សាឃុំ សង្កាត់ដែលមានសមត្ថភាពក្នុងការទទួលខុសត្រូវបំពេញកិច្ចការប្រចាំថ្ងៃរបស់គណៈកម្មាធិការ ធ្វើជាសមាជិកអចិន្ត្រៃយ៍ ។

**៣. តួនាទី ភារកិច្ចរបស់គណៈកម្មាធិការ**

គណៈកម្មាធិការទទួលបន្ទុកកិច្ចការនារី និងកុមារឃុំ សង្កាត់ មានតួនាទី និងភារកិច្ច ដូចខាងក្រោម +

- រៀបចំផែនការសកម្មភាព និង ថវិកាប្រចាំឆ្នាំរបស់គណៈកម្មាធិការជូនក្រុមប្រឹក្សាឃុំ សង្កាត់អនុម័ត
- ផ្តល់ប្រឹក្សាយោបល់ និងជួយក្រុមប្រឹក្សាឃុំ សង្កាត់ និងមេឃុំ ចៅសង្កាត់ ចំពោះការងារពាក់ព័ន្ធកិច្ចការនារី និងកុមារ នៅឃុំ សង្កាត់
- អប់រំផ្សព្វផ្សាយដល់ប្រជាពលរដ្ឋឱ្យយល់ដឹងអំពីច្បាប់ គោលនយោបាយនានារបស់រដ្ឋពាក់ព័ន្ធនឹងនារី និងកុមារ នៅឃុំ សង្កាត់ និងបំផុសចលនាសហគមន៍លើវិស័យសុខភាព អប់រំ កិច្ចការពារ និងការអភិវឌ្ឍកុមារ ព្រមទាំង ការចុះបញ្ជីអត្រានុកូលដ្ឋានជូនទារក និងកុមារ ។
- ទាក់ទាញការគាំទ្រដើម្បីឱ្យនារីបានចូលរួមធ្វើសេចក្តីសម្រេចលើការអភិវឌ្ឍនៅមូលដ្ឋានឃុំ សង្កាត់
- បង្កើននិងពង្រឹងនូវការប្រាស្រ័យទាក់ទងកិច្ចសហការ និងការសម្របសម្រួលរវាងក្រុមប្រឹក្សាឃុំ សង្កាត់ និងអ្នកផ្តល់សេវាកម្ម និងអ្នកភូមិ ដែលធ្វើសកម្មភាពជួយនារី និងកុមារ នៅក្នុងឃុំ សង្កាត់របស់ខ្លួន
- ជួយក្រុមប្រឹក្សាឃុំ សង្កាត់ ក្នុងការប្រមូល វិភាគព័ត៌មាន ទិន្នន័យ ពាក់ព័ន្ធនឹងបញ្ហា និងតម្រូវការរបស់នារី និងកុមារ ដើម្បីដាក់បញ្ចូលទៅក្នុងផែនការអភិវឌ្ឍន៍ឃុំ សង្កាត់ និងកម្មវិធីវិនិយោគឃុំ សង្កាត់
- ចូលរួមអនុវត្ត ពិនិត្យ តាមដាន និង វាយតម្លៃផែនការសកម្មភាពឃុំ សង្កាត់ ពាក់ព័ន្ធស្ថានភាពនារី និងកុមារ



- តាមដានស្ថានភាពនារី និងកុមារ ក្នុងឃុំ សង្កាត់ និង ធ្វើរបាយការណ៍ឡើងទាត់ជូនក្រុមប្រឹក្សាឃុំ សង្កាត់ ព្រមទាំងដាក់បញ្ចូលក្នុងរបាយការណ៍ឃុំ សង្កាត់ ។

មេឃុំ ចៅសង្កាត់ ដែលជាប្រធានគណៈកម្មាធិការត្រូវមានការទទួលខុសត្រូវចំពោះក្រុមប្រឹក្សាឃុំ សង្កាត់ របស់ខ្លួន ។ គណៈកម្មាធិការត្រូវសម្របសម្រួល និងសហការយ៉ាងជិតស្និទ្ធជាមួយអ្នកផ្តល់សេវាកម្មនានាផ្នែកសង្គមកិច្ច អ្នកស្ម័គ្រចិត្តភូមិ និងសហគមន៍ នៅក្នុងឃុំ សង្កាត់ ដើម្បីបំពេញតួនាទី ភារកិច្ចខាងលើឱ្យមានប្រសិទ្ធភាព ។

**៤. តួនាទី និង ភារកិច្ចរបស់សមាជិកសម្បទាន**

**ក- ប្រធានគណៈកម្មាធិការ ទទួលខុសត្រូវ +**

- លើការងាររួមរបស់គណៈកម្មាធិការ ករណីប្រធានគណៈកម្មាធិការអវត្តមាន ត្រូវផ្ទេរសិទ្ធិទៅអនុប្រធាន ជាអ្នកទទួលខុសត្រូវជំនួស ប្រសិនបើអនុប្រធានអវត្តមានត្រូវផ្ទេរភារកិច្ចបន្តទៅឱ្យសមាជិកអចិន្ត្រៃយ៍ជា អ្នកដឹកនាំការងារជំនួស
- ជាអធិបតីរាល់កិច្ចប្រជុំរបស់គណៈកម្មាធិការ
- អញ្ជើញសមាជិកគណៈកម្មាធិការចូលរួមក្នុងគ្រប់កិច្ចប្រជុំឡើងទាត់របស់គណៈកម្មាធិការ
- ដឹកនាំ និងចូលរួមជាមួយសមាជិកគណៈកម្មាធិការ ដើម្បីអនុវត្តសកម្មភាពនានារបស់គណៈកម្មាធិការ នៅតាមភូមិធានា
- ក្បែរគម្របធនធានពីប្រភពនានា ដើម្បីរៀបចំគម្រោងនានាឆ្លើយតបទៅនឹងតម្រូវការរបស់នារី និងកុមារ ដែលបានលើកឡើងក្នុងផែនការអភិវឌ្ឍន៍ឃុំ សង្កាត់ និងកម្មវិធីវិនិយោគឃុំ សង្កាត់
- ធានាឱ្យមានផែនការសកម្មភាព និងថវិការបស់គណៈកម្មាធិការ និង ដាក់បញ្ចូលផែនការសកម្មភាព និង ថវិកានោះ ទៅក្នុងផែនការសកម្មភាព និង ថវិការបស់ឃុំ សង្កាត់
- ទាក់ទាញការគាំទ្រ និង ជំរុញក្រុមប្រឹក្សាឃុំ សង្កាត់ ឱ្យវិភាជន៍ថវិកាវិនិយោគឃុំ សង្កាត់ សម្រាប់គាំទ្រ គំរោងសេវាកម្មសង្គមនៅក្នុងឃុំ សង្កាត់របស់ខ្លួន
- ចលនាប្រជាពលរដ្ឋនៅក្នុងមូលដ្ឋានឱ្យចុះបញ្ជីអត្រានុកូលដ្ឋាន ពិសេសការចុះសៀវភៅអត្រានុកូលដ្ឋាន ពេលមានទារកកើត ឱ្យបានទាន់ពេលវេលាកំណត់
- គាំទ្រនូវគំនិតផ្តួចផ្តើមនានារបស់សមាជិកគណៈកម្មាធិការ និងលើកទឹកចិត្តដល់សមាជិកគណៈកម្មាធិការ ដែលមានស្នាដៃធ្វើក្នុងការបំពេញការងារពាក់ព័ន្ធនារី និងកុមារ
- ធានាឱ្យមានរបាយការណ៍ឡើងទាត់ស្តីពីការងាររបស់គណៈកម្មាធិការជូនក្រុមប្រឹក្សាឃុំ សង្កាត់ ព្រមទាំង ការដាក់បញ្ចូលនូវរបាយការណ៍របស់គណៈកម្មាធិការនេះ ទៅក្នុងរបាយការណ៍ឃុំ សង្កាត់ផងដែរ ។

**ខ- អនុប្រធានគណៈកម្មាធិការ ទទួលខុសត្រូវ +**

- ជំនួសប្រធាន នៅពេលប្រធានអវត្តមាន
- ចូលរួមកិច្ចប្រជុំរបស់គណៈកម្មាធិការ



- សហការ និងគាំទ្រដល់សមាជិកអចិន្ត្រៃយ៍ ដើម្បីអនុវត្តការងារក្នុងគោលដៅធានានូវប្រសិទ្ធភាពការងាររបស់គណៈកម្មាធិការ

- បំពេញតួនាទី ភារកិច្ចបន្ថែម តាមការប្រគល់ឱ្យពីប្រធានគណៈកម្មាធិការ ។

**គ-សមាជិកអចិន្ត្រៃយ៍គណៈកម្មាធិការ ទទួលខុសត្រូវ ÷**

- រៀបចំសេចក្តីព្រាងផែនការសកម្មភាព និងថវិកាប្រចាំឆ្នាំរបស់គណៈកម្មាធិការ
- ពិនិត្យ តាមដានការអនុវត្តការងារ និងរៀបចំរបាយការណ៍សកម្មភាពរបស់គណៈកម្មាធិការ
- រៀបចំ និង ជួយចាត់ចែងការប្រជុំប្រចាំខែ ឆមាស និងប្រចាំឆ្នាំរបស់គណៈកម្មាធិការ
- សហការ និង សម្របសម្រួលជាមួយសមាជិកគណៈកម្មាធិការនានា ដើម្បីធានានូវការអនុវត្តសកម្មភាពរបស់គណៈកម្មាធិការឱ្យទទួលបានជោគជ័យ
- ចូលរួមប្រមូលព័ត៌មាន ទិន្នន័យពាក់ព័ន្ធស្ថានភាពនារី និងកុមារ និងធ្វើការវិភាគព័ត៌មាន ទិន្នន័យពីស្ថានភាពនារី និងកុមារ ក្នុងឃុំ សង្កាត់របស់ខ្លួន ព្រមទាំងឯកសារស្ថានភាពឃុំ សង្កាត់ផងដែរ
- សម្របសម្រួល និងស្នើបញ្ជូលនូវតម្រូវការទាំងឡាយពាក់ព័ន្ធស្ថានភាពនារី និងកុមារ ទៅក្នុងផែនការអភិវឌ្ឍន៍ឃុំ សង្កាត់ និងកម្មវិធីវិនិយោគឃុំ សង្កាត់
- ពិនិត្យ តាមដាន និងវាយតម្លៃការងារអប់រំកុមារតូចៗ ជាអាទិ៍ ការងារមត្តេយ្យសហគមន៍ និងការអប់រំឱពុកម្តាយ
- សហការជាមួយសមាជិកគណៈកម្មាធិការនានា ជាពិសេសមេភូមិ និង/ឬ អនុប្រធានភូមិ ដើម្បីរៀបចំឱ្យមានការចូលរួមពីអ្នកភូមិ ពិសេសនារី និង យុវជន-យុវនារី នៅក្នុងការអភិវឌ្ឍមូលដ្ឋានឃុំ សង្កាត់ និង អភិបាលកិច្ចមូលដ្ឋាន
- សហការ និងជួយស្ម័គ្រឃុំ សង្កាត់ ដើម្បីរៀបចំផែនការ និងរបាយការណ៍ចំណាយថវិការបស់គណៈកម្មាធិការ ។ ការបំពេញតួនាទី និងភារកិច្ចរបស់សមាជិកអចិន្ត្រៃយ៍នឹងជួយបំពេញបន្ថែមទៅលើការបំពេញតួនាទី និង ភារកិច្ចរបស់អ្នកទទួលបន្ទុកកិច្ចការនារី និងកុមារឃុំ សង្កាត់ ។

**ឃ- សមាជិកគណៈកម្មាធិការនានា ទទួលខុសត្រូវ ÷**

- ចូលរួមពិនិត្យ ពិភាក្សា និងអនុម័តលើសេចក្តីព្រាងផែនការសកម្មភាព និងផែនការថវិការបស់គណៈកម្មាធិការ និងអនុវត្តផែនការសកម្មភាពប្រចាំឆ្នាំ និងធ្វើសេចក្តីរបាយការណ៍ពីការអនុវត្តការងារតាមវិស័យរបស់ខ្លួន
- ចូលរួមប្រមូលព័ត៌មាន ទិន្នន័យពាក់ព័ន្ធស្ថានភាពនារី និងកុមារ និងធ្វើការវិភាគព័ត៌មាន ទិន្នន័យពីស្ថានភាពនារី និងកុមារក្នុងឃុំ សង្កាត់របស់ខ្លួន ព្រមទាំងឯកសារស្ថានភាពឃុំ សង្កាត់ផងដែរ
- យកចិត្តទុកដាក់ទប់ស្កាត់ និងអន្តរាគមន៍ចំពោះករណីអំពើហិង្សាក្នុងគ្រួសារ ការរំលោភបំពាន ការជួញដូរផ្លូវភេទ ការកេងប្រវ័ញ្ចពលកម្មនារី និងកុមារ នៅក្នុងឃុំ សង្កាត់
- ចូលរួមកិច្ចប្រជុំនានារបស់គណៈកម្មាធិការ និង ផ្តល់ព័ត៌មានទាក់ទងនឹងកិច្ចការពារកុមារ ការងារអប់រំ និងសុខភាពពាក់ព័ន្ធស្ថានភាពនារី និងកុមារ ជូនគណៈកម្មាធិការជាទៀងទាត់





- បំផុស និងលើកទឹកចិត្តប្រជាពលរដ្ឋឱ្យចូលរួមក្នុងសកម្មភាពនានា ដើម្បីជួយនារី និងកុមារ នៅក្នុងមូលដ្ឋានភូមិ ឃុំ សង្កាត់របស់ខ្លួន
- មេភូមិ អនុប្រធានភូមិ ដែលជាសមាជិកគណៈកម្មាធិការ បន្ថែមលើតួនាទី និងភារកិច្ចដូចខាងលើត្រូវ +
  - ចូលរួមផ្តល់យោបល់ជូនគណៈកម្មាធិការអំពីបញ្ហាប្រឈម ដែលពាក់ព័ន្ធនឹងស្ថានភាពនារី និងកុមារ នៅក្នុងភូមិរបស់ខ្លួន
  - ធានាផ្តល់ព័ត៌មាននានា ដែលពាក់ព័ន្ធនឹងភូមិរបស់ខ្លួនជូនប្រជាពលរដ្ឋតាមការណែនាំរបស់គណៈកម្មាធិការ និងក្រុមប្រឹក្សាឃុំ សង្កាត់
  - ពិនិត្យ តាមដានស្ថានភាពនារី និងកុមារ នៅក្នុងភូមិ និងរាយការណ៍ជាទៀងទាត់ជូនគណៈកម្មាធិការ
- ស្មៀនឃុំ សង្កាត់ បន្ថែមលើតួនាទី និង ភារកិច្ចដូចខាងលើ មានភារកិច្ចជួយប្រធានគណៈកម្មាធិការ ដើម្បីរៀបចំផែនការ និងរបាយការណ៍ហិរញ្ញវត្ថុរបស់គណៈកម្មាធិការព្រមទាំងបញ្ជូនរបាយការណ៍សកម្មភាពរបស់គណៈកម្មាធិការទៅក្នុងរបាយការណ៍ឃុំ សង្កាត់ ។

**៥. ប្រៀបធៀបប្រៀប**

គណៈកម្មាធិការទទួលបន្ទុកកិច្ចការនារី និងកុមារឃុំ សង្កាត់ ត្រូវអនុវត្តរបៀបរបបប្រជុំការងាររបស់ខ្លួនដូចមានចែងក្នុងបទបញ្ជាផ្ទៃក្នុងរបស់ក្រុមប្រឹក្សាឃុំ សង្កាត់ ត្រង់ជំពូក៩ ដែលចែងអំពីគណៈកម្មាធិការជំនួយការរបស់ឃុំ សង្កាត់។ ផ្អែកតាមរបៀបរបបប្រជុំការងារ គណៈកម្មាធិការទទួលបន្ទុកកិច្ចការនារី និងកុមារឃុំ សង្កាត់ ត្រូវរៀបចំកិច្ចប្រជុំប្រចាំខែ ឆមាស និងប្រចាំឆ្នាំរបស់ខ្លួនឱ្យបានទៀងទាត់។

រាល់កិច្ចប្រជុំទាំងនេះ គណៈកម្មាធិការត្រូវ +

- ពិនិត្យ ពិភាក្សា និងអនុម័តផែនការសកម្មភាពការងារប្រចាំឆ្នាំ ឆមាស និងប្រចាំខែរបស់ខ្លួន
- ពិភាក្សាពិភាពវិកច័យ បញ្ហាប្រឈម និង មានវិធានការដើម្បីដោះស្រាយ
- ពិភាក្សាអំពីជំហានបន្ទាប់ ក្នុងការអនុវត្តផែនការសកម្មភាពរបស់គណៈកម្មាធិការ
- ពិនិត្យ និងពិភាក្សាកំណត់ហេតុ និងរបាយការណ៍ប្រជុំរបស់គណៈកម្មាធិការដើម្បីដាក់ជូនក្រុមប្រឹក្សាឃុំ សង្កាត់ ។

ក-ការប្រជុំប្រចាំខែ : សមាជិកគណៈកម្មាធិការ ដែលត្រូវអញ្ជើញចូលរួមប្រជុំប្រចាំខែ រួមមាន ប្រធានអនុប្រធាន សមាជិកអចិន្ត្រៃយ៍ ស្មៀនឃុំ សង្កាត់ នាយ ឬនាយរងប៉ុស្តិ៍នគរបាលរដ្ឋបាលឃុំ សង្កាត់១រូប នាយកសាលា ឬ តំណាង១រូប និង ប្រធានមណ្ឌលសុខភាព ឬ តំណាង១រូប ។

ខ-ការប្រជុំប្រចាំឆមាស ឬ ប្រចាំឆ្នាំ : សមាជិកគណៈកម្មាធិការទាំងអស់ ដូចបានកំណត់នៅក្នុងចំណុច២ នៃសេចក្តីណែនាំនេះ ត្រូវអញ្ជើញចូលរួមប្រជុំប្រចាំឆមាស ឬ ប្រចាំឆ្នាំរបស់គណៈកម្មាធិការ ។

គ-ការប្រជុំវិសាមញ្ញ : គណៈកម្មាធិការអាចធ្វើការប្រជុំវិសាមញ្ញនៅពេលណាក៏បានតាមការកោះអញ្ជើញរបស់ប្រធានគណៈកម្មាធិការ ។ ចំពោះសមាជិកដែលត្រូវអញ្ជើញចូលរួមប្រជុំអាស្រ័យទៅលើការសម្រេចរបស់ប្រធាន ។

**៦. យន្តការគាំទ្រ**

អង្គការរដ្ឋបាលមូលដ្ឋានខេត្ត ក្រុង ដែលមានតួនាទីជាជំនួយការឱ្យអភិបាលខេត្ត ក្រុង ក្នុងការអនុវត្តច្បាប់ ស្តីពីការគ្រប់គ្រងរដ្ឋបាលឃុំ សង្កាត់ និងគោលនយោបាយវិមជ្ឈការនៅក្នុងខេត្ត ក្រុងរបស់ខ្លួន មានតួនាទី និងភារកិច្ចគាំទ្រ គណៈកម្មាធិការទទួលបន្ទុកកិច្ចការនារី និងកុមារឃុំ សង្កាត់ ដូចខាងក្រោម ៖

- សម្របសម្រួល និងសហការជាមួយមន្ទីរកិច្ចការនារីខេត្ត ក្រុង មន្ទីរ អង្គភាព និងភ្នាក់ងារពាក់ព័ន្ធនានា ដើម្បីអប់រំ បណ្តុះបណ្តាល និងកសាងសមត្ថភាពដល់គណៈកម្មាធិការទទួលបន្ទុកកិច្ចការនារី និងកុមារ ឃុំ សង្កាត់
- ទំនាក់ទំនង និង សហការជាមួយមន្ទីរអប់រំ យុវជន និងកីឡា មន្ទីរសុខាភិបាល មន្ទីរអភិវឌ្ឍន៍ជនបទ មន្ទីរកិច្ចការនារី មន្ទីរសង្គមកិច្ច អតីតយុទ្ធជន និងយុវនីតិសម្បទា ស្នងការដ្ឋាននគរបាលខេត្ត ក្រុង និងមន្ទីរវិស័យនានាក្នុងខេត្ត ក្រុង ពាក់ព័ន្ធបញ្ជា និងតម្រូវការរបស់នារី និងកុមារ
- ពង្រឹងទំនាក់ទំនងរវាងគណៈកម្មាធិការទទួលបន្ទុកកិច្ចការនារី និងកុមារឃុំ សង្កាត់ ជាមួយក្រុមប្រឹក្សាឃុំ សង្កាត់ និងជាមួយអ្នកផ្តល់សេវាសង្គមនានា និងសហគមន៍
- ផ្សព្វផ្សាយអំពីច្បាប់ គោលនយោបាយនានារបស់រដ្ឋពាក់ព័ន្ធនារី និងកុមារ ដល់ក្រុមប្រឹក្សាឃុំ សង្កាត់ គណៈកម្មាធិការទទួលបន្ទុកកិច្ចការនារី និងកុមារឃុំ សង្កាត់ និងអ្នកសម្របសម្រួលខេត្ត ក្រុង ស្រុក ខណ្ឌ
- ធានាថា អ្នកសម្របសម្រួលខេត្ត ក្រុង ស្រុក ខណ្ឌ ចូលរួមគាំទ្រ និងផ្តល់យោបល់ដល់ក្រុមប្រឹក្សាឃុំ សង្កាត់ និងគណៈកម្មាធិការទទួលបន្ទុកកិច្ចការនារី និងកុមារឃុំ សង្កាត់ ដើម្បីលើកកម្ពស់ស្ថានភាពសុខភាព អប់រំ កិច្ចការពារ និងការអភិវឌ្ឍកុមារតូចៗ
- ធានាថា ក្រុមប្រឹក្សាឃុំ សង្កាត់ ដាក់បញ្ចូលបញ្ហានារី និងកុមារ ទៅក្នុងរបៀបវារៈនៃកិច្ចប្រជុំ និង បញ្ចូលក្នុងរបាយការណ៍របស់ខ្លួន
- តាមដាន ត្រួតពិនិត្យ និងវាយតម្លៃនូវការអនុវត្តការងាររបស់គណៈកម្មាធិការ
- បូកសរុប និងរៀបចំរបាយការណ៍ដែលទាក់ទងនឹងឃុំ សង្កាត់ ដោយមានបញ្ជាក់ច្បាស់លាស់អំពីស្ថានភាព នារី និងកុមារ ឱ្យបានទៀងទាត់តាមការកំណត់ ។

**៧. អំពីការគាំទ្រ និងការអនុវត្ត**

ក្រុមប្រឹក្សាឃុំ សង្កាត់ ដែលស្ថិតនៅក្នុងខេត្ត ក្រុងគោលដៅ ដែលគាំទ្រដោយកម្មវិធី សិទ្ធិកុមារនៃអង្គការ យូនីសេហ្វ ត្រូវតែសម្រួលឡើងវិញនូវគណៈកម្មាធិការទទួលបន្ទុកកិច្ចការនារី និងកុមារឃុំ សង្កាត់ឱ្យបានស្របតាម សេចក្តីណែនាំនេះ ។

ចំពោះឃុំ សង្កាត់ផ្សេងៗទៀត ដែលមិនទាន់មានគណៈកម្មាធិការទទួលបន្ទុកកិច្ចការនារី និងកុមារ អភិបាលខេត្ត ក្រុងត្រូវសម្របសម្រួលគាំទ្រដល់ក្រុមប្រឹក្សាឃុំ សង្កាត់ក្នុងការរៀបចំបង្កើត និងការធ្វើសកម្មភាពរបស់ គណៈកម្មាធិការឱ្យបានស្របតាមសេចក្តីណែនាំនេះ ។






ក្រុមការងារនៃ គ.ជ.វ.វ ត្រូវសហការជាមួយក្រសួង ស្ថាប័នពាក់ព័ន្ធរៀបចំផែនការ សកម្មភាព ដើម្បី គាំទ្រដល់ការបង្កើត និងការធ្វើសកម្មភាព ការបណ្តុះបណ្តាលកសាងសមត្ថភាពរបស់គណៈកម្មាធិការទទួលបន្ទុក កិច្ចការនារី និងកុមារនៅតាមឃុំ សង្កាត់ ដែលមិនទាន់បង្កើតបានគណៈកម្មាធិការនេះ នឹងត្រូវខិតខំកៀរគរការគាំទ្រពី ដៃគូអភិវឌ្ឍន៍នានា សង្គមស៊ីវិល អង្គការមិនមែនរដ្ឋាភិបាលនានា ដើម្បីគាំទ្រដល់ក្រុមប្រឹក្សាឃុំ សង្កាត់ ក្នុងការ រៀបចំបង្កើត និងការធ្វើសកម្មភាពរបស់គណៈកម្មាធិការនេះ ។

សេចក្តីណែនាំលេខ ០០៥ ស.ណ.ន ចុះថ្ងៃទី ២៣ ខែ មេសា ឆ្នាំ ២០០៤ របស់ក្រសួងមហាផ្ទៃ ស្តីពី គណៈកម្មាធិការទទួលបន្ទុកកិច្ចការនារី និងកុមារឃុំ សង្កាត់ ត្រូវចាត់ទុកជានិរាករណ៍ ។

ទទួលបានសេចក្តីណែនាំនេះ ឯកឧត្តមអភិបាលខេត្ត ក្រុង ក្រុមប្រឹក្សាឃុំ សង្កាត់ មេឃុំ ចៅសង្កាត់ ត្រូវអនុវត្តសេចក្តីណែនាំឱ្យមានប្រសិទ្ធភាពខ្ពស់ ចាប់ពីថ្ងៃចុះហត្ថលេខានេះតទៅ ។

រាជធានីភ្នំពេញ, ថ្ងៃទី ០៧ ខែ ៧ ឆ្នាំ ២០០៧  
**ជ. គណៈកម្មាធិការជាតិដឹកនាំការងារកំណែទម្រង់**



**មេមត់ផ្សេងៗ:**

- ក្រសួងសមាជិក គ.ជ.វ.វ
- ក្រសួងអប់រំ យុវជន និងកីឡា
- ក្រសួងសុខាភិបាល
- ក្រសួងសង្គមកិច្ច អតីតយុទ្ធជន និងយុវនីតិសម្បទា
- អង្គការយូនីសេហ្វ ភ្នំពេញ  
 " ដើម្បីជ្រាប "
- អគ្គនាយកដ្ឋានរដ្ឋបាលមូលដ្ឋាន ក្រសួងមហាផ្ទៃ
- អគ្គនាយកដ្ឋាន នគរបាលជាតិ ក្រសួងមហាផ្ទៃ  
 " ដើម្បីមុខការ "
- ឯកសារ - កាលប្បវត្តិ